

యోగయుక్తంగా, యుక్తీయుక్తంగా అయ్యేటందుకు యుక్తీ..... ౨-12-8౨

ఈరోజు బావ్ దాదా తన పిల్లలందరిలో విశేషంగా రెండు రకాల పిల్లలను చూస్తున్నారు. ఒకరు - సదా యోగయుక్తులు మరియు ప్రతీ కర్మలో యుక్తీయుక్తులు. రెండవవారు - యోగులే కానీ సదా యోగయుక్తులు కాదు మరియు ప్రతీ కర్మలో స్వతహా యుక్తీయుక్తులు కాదు. మనసా, వాచా, కర్మణా మూడింటిలో అప్పుడప్పుడు ఒకదానిలో, అప్పుడప్పుడు ఒకదానిలో యుక్తీయుక్తంగా ఉండరు. బ్రాహ్మణ జీవితం అంటే స్వతహా యోగయుక్తం మరియు సదా యుక్తీయుక్తంగా ఉండటం. బ్రాహ్మణ జీవితం యొక్క అలాకికత లేదా విశేషత లేదా అతీత మరియు అతిప్రియ స్థితి ఏమిటంటే యోగయుక్తం మరియు యుక్తీయుక్తం కానీ కొంతమంది పిల్లలు ఈ విశేషతలో సహజంగా మరియు స్వతహాగా నడుస్తున్నారు. మరి కొంతమంది ధ్యాసపెడుతున్నారు కానీ రెండింటినీ అనుభవం చేసుకోలేకపోతున్నారు. దీనికి కారణం ఏమిటి? జ్ఞానం అయితే అందరికీ ఉంది; లక్ష్యం కూడా అందరికీ ఒక్కటే అయినా కానీ కొందరు ఆ లక్ష్యం ఆధారంగా అంటే ఈ రెండు లక్ష్యాలను అంటే యోగయుక్త మరియు యుక్తీయుక్త స్థితి యొక్క అనుభూతికి సమీపంగా ఉన్నారు. మరి కొంతమంది తీవ్రపురుషార్థంతో సమీపంగా వస్తున్నారు కానీ అప్పుడప్పుడు నడుస్తూ, నడుస్తూ ఏదొక కారణానికి వశం అయిపోయి ఆగిపోతున్నారు. అందువలన సదా లక్షణాలకి సమీపంగా అనుభవం చేసుకోలేక పోతున్నారు. సర్వ బ్రాహ్మణాత్మలలో ఈ శ్రేష్టలక్ష్యానికి సమీపమైన మొదటి నెంబరు ఎవరు? బ్రహ్మబాబా ఆయన ఏ విధి ద్వారా ఈ సిద్ధిని పొందారు? సదా యోగయుక్తంగా ఉండేటందుకు సరళ విధి - సదా స్వయాన్ని సారథిగా మరియు సాక్షిగా భావించి నడవాలి.

శ్రేష్ట ఆత్మలైన మీరందరు ఈ రథానికి (శరీరం) సారథులు. రథాన్ని నడిపించే ఆత్మయే సారథి. ఈ స్మృతి స్వతహాగానే రథం అంటే దేహం నుండి అతీతం చేస్తుంది. ఏ రకమైన దేహాభిమానానికి అయినా అతీతం చేస్తుంది. దేహాభిమానం లేకపోతే సహజంగా యోగయుక్తులు అయిపోతారు మరియు ప్రతి కర్మలో యోగయుక్తులు, యుక్తీయుక్తులుగా స్వతహాగానే అయిపోతారు. స్వయాన్ని సారథిగా భావించటం ద్వారా సర్వ కర్మేంద్రియాలు మీ ఆధీనంలో ఉంటాయి అంటే సదా లక్ష్యం మరియు లక్షణాలనే గమ్యానికి సమీపంగా తీసుకువెళ్ళే నియంత్రణాశక్తి కర్మేంద్రియాలన్నింటికీ వస్తుంది. సారథి ఏ కర్మేంద్రియానికి వశం అవ్వదు. ఎందుకంటే మాయ ఎవరితోనైనా యుద్ధం చేసేటప్పుడు, మాయ ఏ విధితో యుద్ధం చేస్తుందంటే ఏదొక స్థూల కర్మేంద్రియాన్ని లేదా సూక్ష్మ శక్తులైన మనస్సు, బుద్ధి, సంస్కారాలలో ఏదొక దానిని పరవశం చేసుకుంటుంది. సారథి ఆత్మలైన మీకు బాబా ద్వారా మహామంత్రం లేదా వశీకరణ మంత్రం ఏదైతే లభించిందో దానిని మార్చేసి వశీకరణం అవ్వడానికి బదులు వశీభూతం చేసేసుకుంటుంది. ఇలా ఒక విషయంలోనైనా వశీభూతం అయిపోతే మిగిలిన భూతాలన్నీ ప్రవేశించేస్తాయి. ఎందుకంటే ఈ భూతాలకు కూడా పరస్పరంలో ఐక్యత ఉంటుంది. ఒకటి వచ్చిందంటే అన్నింటినీ ఆహ్వానం చేస్తుంది. అప్పుడు ఏమవుతుంది? ఈ భూతాలు సారథిని స్వార్థిగా చేసేస్తాయి. అప్పుడు మీరు ఏం చేస్తున్నారు? సారథి స్థితి గుర్తు వచ్చినప్పుడు ఆ భూతాలతో యుద్ధం చేయటం ప్రారంభిస్తున్నారు.

యుద్ధస్థితిని యోగయుక్త స్థితి అని అనరు. అందువలన యోగయుక్తం మరియు యుక్తీయుక్తం అనే గమ్యానికి సమీపంగా వెళ్ళటానికి బదులు ఆగిపోతున్నారు. మొదటినెంబర్ స్థితిలోంచి రెండవ నెంబర్ స్థితిలోకి వచ్చేస్తున్నారు. సారథి అంటే వశం అయ్యేవారు కాదు, వశం చేసుకుని నడిపించేవారు. మరయితే మీరందరూ ఎవరు? సారథులే కదా!

సారథి అంటే ఆత్మాభిమాని ఎందుకంటే ఆత్మయే సారథి. బ్రహ్మబాబా ఈ విధి ద్వారానే నెంబర్ పన్ సిద్ధి పొందారు. అందువలనే బాబా కూడా ఈ రథానికి సారథి అయ్యారు. సారథిగా అయ్యే ఉదాహరణ బ్రహ్మబాబా మీకు చేసి చూపించారు. కనుక తండ్రిని అనుసరించండి. సారథి అయ్యి సారథి జీవితంలో అతీతం మరియు అతి ప్రియ స్థితిని అనుభవం చేయించారు. ఎందుకంటే దేహాన్ని ఆధీనం చేసుకుని బాబా ప్రవేశిస్తారు అంటే సారథిగా అవుతారు కానీ దేహానికి ఆధీనం అవ్వరు. అందువలన అతీతంగా మరియు అతిప్రియంగా ఉంటారు. అదేవిధంగా బ్రాహ్మణ ఆత్మలైన మీరందరూ కూడా బాబా సమానంగా సారథి స్థితిలో ఉండండి. నడుస్తూ, తిరుగుతూ పరిశీలించుకోండి - సారథి అయిన నేను అంటే అన్నింటినీ నడిపించే అతీత మరియు అతిప్రియ స్థితిలో ఉన్నానా? మధ్యమధ్యలో ఈవిధంగా పరిశీలించుకోండి. రోజంతా గడిచిపోయిన తర్వాత రాత్రి పరిశీలించుకోవటం కాదు. రోజంతా గడిచిపోయింది కనుక గడిచిపోయిన సమయం అంతా సదాకాలికంగా సంపాదన లేకుండా పోయినట్లే కదా! ఇలా పోగొట్టుకున్న తర్వాత తెలివితోకి రాకండి. దీనిని స్వతహా మరియు సహజ సంస్కారంగా చేసుకోండి. ఏ సంస్కారాన్ని? పరిశీలించుకోవడాన్ని. ఎవరి యొక్క ఏ పాత సంస్కారం అయినా ఈ బ్రాహ్మణ జీవితంలో ముందుకి వెళ్ళటంలో ఇప్పటికీ విఘ్న రూపంగా అవుతుంటే వద్దనుకున్నా కానీ సంస్కారానికి వశం అయిపోతున్నాను అని అంటారు కదా! చేయకూడదు అనుకున్నది చేసేస్తున్నారు. ఇలా చెడు సంస్కారమే వద్దనుకున్నా కానీ కర్మ చేయించేస్తుంటే పరిశీలన అనే శుద్ధ సంస్కారం తయారుచేసుకోలేరా? సంస్కారంగా చేసుకుంటే శ్రమ చేయకర్లేకుండానే పరిశీలన అనే శుద్ధ సంస్కారం స్వతహాగానే కార్యం చేయిస్తూ ఉంటుంది. మర్చిపోతున్నాం లేదా చాలా బిజీగా ఉంటున్నాం అని అనరు కదా! కొంతమంది పిల్లలలో అశుద్ధ సంస్కారాలు లేకపోతే వ్యర్థ సంస్కారాలు ఉంటున్నాయి. ఈ అశుద్ధ, వ్యర్థ సంస్కారాలను మర్చిపోవాలనుకున్నా కానీ మర్చిపోలేకపోతున్నారు నా భావం ఇది కాదు కానీ పాత సంస్కారాలు అలా వచ్చేకాయి అంటారు. అశుద్ధ సంస్కారాలు మర్చిపోలేకపోతున్నారు నా భావం ఇది కాదు కానీ ఇది నా పాత స్వభావం లేదా సంస్కారం అని అంటున్నారు. ఇలా అశుద్ధ సంస్కారాన్ని మర్చిపోలేకపోతున్నారు మరి శుద్ధ సంస్కారాలను ఎలా మర్చిపోతున్నారు? సారథి స్థితి స్వతహాగానే స్వఉన్నతి యొక్క శుద్ధ సంస్కారాన్ని తీసుకువస్తుంది మరియు సమయప్రమాణంగా స్వతహాగానే పరిశీలన జరిగిపోతుంది. అశుద్ధ అలవాట్లతో బలహీనం అయిపోతున్నారు. కానీ ఈ అలవాటు ద్వారా గట్టిగా అయిపోతారు. మరి విన్నారా సదా యోగయుక్తంగా, యుక్తీయుక్తంగా ఉండాలంటే విధి - సారథిగా అవ్వటం. సారథి అయిన వారు ఏది వినినా, చూసినా, చేసినా స్వతహాగానే సాక్షిగా ఉంటారు. సాక్షిగా అయ్యి చూస్తారు, ఆలోచిస్తారు, చేస్తారు మరియు అన్నీ చేస్తూ కూడా నిర్దేవిగా ఉంటారు అంటే మాయ ఏమీ అంటుకోదు. పాతం పక్కా చేసుకున్నారు కదా? బ్రహ్మబాబాని అనుసరించేవారే కదా! బ్రహ్మబాబా అంటే చాలా ఇష్టం కదా! ప్రేమకి గుర్తు - సమానంగా అవ్వటం అంటే అనుసరించటం

టీచర్స్ అందరికీ బాబాతో ఎంత ప్రేమ ఉంది? బాబా సదా టీచర్స్ తన సమీప తోడుగా భావిస్తారు. మొదట టీచర్స్ అనుసరిస్తారు కదా! దీనిలో సదా మొదట నేను అనే లక్ష్యం పెట్టుకోండి. ఈర్ష్యతో మొదట నేను అనకూడదు అది నష్టం చేస్తుంది. మొదట నేను అనే మాట అదే కానీ

1. ఈర్ష్యకి వశం అయి మొదట నేను అనటం; దీని వలన మొదటకే బదులు చివరికి ఎక్కడికో వెళ్ళిపోతారు. మొదటి నుండి చివరికి వెళ్ళిపోతారు. తండ్రిని అనుసరించటంలో మొదట నేను అన్నారు మరియు చేశారంటే ఫస్ట్ నెంబరుతో పాటు మీరు కూడా ఫస్ట్ అయిపోతారు. మొదటి నెంబరు బ్రహ్మ కదా! కనుక టీచర్స్ అంటే సదా మరియు నెంబర్ వన్ గా తండ్రి అనుసరించేవారు. బ్రహ్మబాబా ఎలాగైతే నెంబర్ వన్ అయ్యారో అదేవిధంగా అనుసరించేవారు కూడా నెంబర్ వన్ అవ్వాలనే లక్ష్యం పెట్టుకోండి. టీచర్స్ అందరూ ఇంత పక్కాయేనా? ధైర్యం ఉండా అనుసరించటానికి? ఎందుకంటే టీచర్స్ అంటే నిమిత్తం అయినవారు. అనేక ఆత్మలకి నిమిత్తులు. మరి నిమిత్తంగా అయిన వారిపై ఎంత భాద్యత ఉంటుంది? బ్రహ్మబాబా నిమిత్తంగా ఉన్నారు కదా! బ్రహ్మబాబాని చూసి ఎంతమంది బ్రాహ్మణులు తయారయ్యారు? అదేవిధంగా టీచర్స్ ఏ పని చేస్తున్నా, వంట చేస్తున్నా, తుడుస్తున్నా కానీ ప్రతి కర్మ చేస్తూ నేను అనేకాత్మలకు నిమిత్తం; నేను ఏది ఎలా చేస్తానో నిమిత్తఅత్మనైన నన్ను చూసి ఇతరులు కూడా ఆవిధంగా చేస్తారు అని స్మృతిలో ఉంచుకోండి. అందుకే బాప్ దాదా సదా చెప్తారు - ఒకవైపు ఉపన్యాసం చెప్పాలి మరియు రెండవవైపు సామానులు కూడా తోమాలి. రెండుపనులలో యోగయుక్తంగా యుక్తీయుక్తంగా ఉండాలి. పని ఎటువంటిది అయినా కానీ స్థితి సదా యోగయుక్తంగా, యుక్తీయుక్తంగా ఉండాలి. ఉపన్యాసం చెప్పేటప్పుడు యోగయుక్తంగా ఉంటాం, సామానులు తోమేటప్పుడు అంటే సాధారణ కర్మ కనుక స్థితి కూడా సాధారణం అయిపోవటం ఉండకూడదు. ప్రతీ సమయం తండ్రిని అనుసరించాలి. విన్నారా? ముందు కూర్చుంటారు కదా, ముందు కూర్చోవాలంటే ఎంత ఇష్టంగా అనిపిస్తుంది. మరయితే సదా ముందు ఉండటంలో ఇంకెంత మంచిగా అనిపిస్తుంది? ఎప్పుడైనా ఏదైనా కఠిన సంస్కారాలు వెనుకకి లాగటానికి ప్రయత్నిస్తే ఈ దృశ్యం స్మృతిలో ఉంచుకోవాలి. ముందు కూర్చోవటంలో మంచిగా అనిపిస్తుంటే సదా ముందుకి వెళ్ళడంలో వెనుక ఎందుకు ఉంటున్నారు? మధువనానికి వచ్చేయటం మరియు స్వయాన్ని ఉత్సాహ ఉల్లాసాలలోకి తీసుకురావటం. వెనుక ఉండేవారు చాలామంది వస్తారు వెనుక. మీరు వెనుక ఉండిపోతే వెనుక ఉన్నవారిని ముందు పెట్టాలని వస్తుంది. అందువలన సదా ఇదే స్మృతి ఉంచుకోండి - మేం ముందు ఉండేవాళ్ళం, వెనుక ఉండిపోవటం అంటే ప్రజలుగా అవ్వటం. ప్రజలుగా అవ్వకూడదు కదా! ప్రజాయోగులు కాదు, రాజయోగులు కదా! కనుక తండ్రిని అనుసరించండి.

విదేశీయులు ఏమి చేస్తారు? తండ్రిని అనుసరిస్తారు కదా! ఎక్కడి వరకు చేరుకుంటారు? అందరూ మొదటికి వచ్చేస్తారా? వచ్చినవారందరూ తండ్రిని అనుసరించి ఫాస్ట్ గా మరియు ఫస్ట్ రావాలి. మొదటి నెంబరులోకి ఒకరే వస్తారు కదా అనుకోకండి, మొదటి తరగతిలోకి అనేకమంది వస్తారు. ఫస్ట్ నెంబర్ లోకి అయితే బ్రహ్మబాబా వస్తారు కానీ మొదటి తరగతిలో బాబాతో పాటు ఉండేవారు ఉంటారు కదా! అందువలన మొదట్లో రావాలి. మొదటి తరగతిలో మొదటి నెంబరు ఒకరే ఉండరు, చాలామంది ఉంటారు. అందువలన మొదటి నెంబరు నిర్ణయం అయిపోయారు కదా అందువలన రెండవ నెంబరులోనే వస్తాం అని ఎప్పుడూ అనుకోకండి. ఇలా రెండవ తరగతిలోకి

విళ్ళకండి. ఎవరు చేస్తే వారే మొదటి నెంబరు అర్జునుడు. మొదటి నెంబరు అంటే అర్జునుడు. మొదటి తరగతిలోకి వచ్చే అవకాశం అందరికీ ఉంది, అందరూ రావచ్చు. మొదటి తరగతి అనేది బేహాద్, తక్కువ కాదు. అందరూ మొదట్లోకే వస్తారు కదా, పక్కాయేనా? మంచిది.

సదా బ్రహ్మబాబాని అనుసరించేవారికి, సదా స్వతహాగా యోగయుక్తంగా, యుక్తీయుక్తంగా ఉండేవారికి, సదా సారథిగా అయ్యి కర్మంధ్రియాలను శ్రేష్ట మార్గంలో నడిపించేవారికి, సదా గమ్యానికి దగ్గరగా ఉండేవారికి, సర్వ శ్రేష్ట ఆత్మలకి బాప్ దాదా యొక్క ప్రియస్మృతులు మరియు సమస్తే.

దివ్యబ్రాహ్మణ జన్మ యొక్క భాగ్యరేఖలు 13-12-89

ఈరోజు విశ్వరచయిత అయిన బాప్ దాదా మనుష్యాత్మల రూపి తన పిల్లలందరినీ చూస్తున్నారు. సర్వ ఆత్మలలో అంటే పిల్లలందరిలో రెండు రకాల పిల్లలు ఉన్నారు. ఒకరు - బాబాని గ్రహించినవారు, రెండవవారు - పిలిచేవారు అంటే గుర్తించటానికి ప్రయత్నించేవారు, కానీ అందరూ పిల్లలే. ఈరోజు బాబా రెండు రకాల పిల్లలను చూస్తున్నారు. పిల్లలందరిలో బాబాని గుర్తించిన వారు, ప్రాప్తి పొందినవారు చాలా తక్కువమంది. పిలిచేవారు, గుర్తించటానికి ప్రయత్నించేవారు అనేకమంది. గుర్తించిన పిల్లల మస్తకంలో శ్రేష్ట భాగ్యరేఖ మెరుస్తూ ఉంది. అన్నింటికంటే శ్రేష్ట భాగ్యరేఖ - బాబా ద్వారా లభించిన దివ్యబ్రాహ్మణ జన్మ యొక్క రేఖ. దివ్య జన్మ యొక్క రేఖ అతి శ్రేష్టంగా మెరుస్తుంది. పిలిచేవారు కూడా అజ్ఞానులు అయినా కానీ మమ్మల్ని భగవంతుడే రచించాడు అని అంటారు కానీ అజ్ఞానం కారణంగా దివ్యజన్మ యొక్క అనుభూతి చేసుకోలేక పోతున్నారు. మాకు భగవంతుడు దివ్యజన్మను ఇచ్చారు అని మీరు కూడా అంటారు, అలాగే వారు కూడా మమ్మల్ని భగవంతుడే రచించారు, భగవంతుడే రచయిత, భగవంతుడే పరిపాలకుడు అని అంటారు కానీ అలా అనటంలో ఇద్దరికీ ఎంతో తేడా ఉంది. మమ్మల్ని తల్లితండ్రులైన బాప్ దాదా రచించారు అంటే బ్రాహ్మణ జన్మనిచ్చారు అని మీరు అనుభవంతో, నషాతో, జ్ఞానంతో అంటారు. రచయితని, జన్మని, జాతకాన్ని, దివ్య జన్మ యొక్క విధి మరియు సిద్ధి అన్నీ తెలుసు మీకు. ప్రతి ఒక్కరికీ తమ దివ్య జన్మ యొక్క పుట్టినరోజు స్మృతి ఉంది కదా! ఈ దివ్యజన్మ యొక్క విశేషత ఏమిటి? సాధారణ జన్మ తీసుకున్న ఆత్మలు అయితే తమ పుట్టినరోజుని, వివాహం అయిన రోజుని, స్నేహితుల రోజుని, చదువుకున్న రోజుని అన్నీ వేర్వేరుగా జరుపుకుంటారు. కానీ మీరు ఏమి అంటారు? మీ పుట్టినరోజు అదే, వివాహం అయిన రోజు అదే, చదువుకున్న రోజు కూడా అదే. మదర్స్ దే అయినా, ఫాదర్స్ దే అయినా, ఎంగేజ్ మెంట్ దే అయినా అన్నీ ఒకరోజే. ఇటువంటి దివ్యజన్మ గురించి ఎప్పుడైనా విన్నారా? ఆత్మలైన మీకు కల్పమంతటిలో ఇటువంటి రోజు మరెప్పుడూ రాదు. సత్యయుగంలో కూడా పుట్టినరోజు మరియు వివాహం అయిన రోజు ఒకటే ఉండదు. కానీ ఈ సంగమయుగంలో ఈ గొప్ప జన్మ యొక్క విశేషత, విచిత్రం ఏమిటంటే ఏ రోజు అయితే మీరు బ్రాహ్మణులుగా అయ్యారో ఆ రోజే మీ పుట్టిన రోజు మరియు వివాహం అయిన రోజు. చింతించండి అప్పుడే అందరూ నాకు ఒక్క బాబా